

విలేకరులు కావాలేను

మెడక్ టుడే తెలుగు దినపత్రిక, జ్యూల తెలుగు న్యూస్

చానల్లో పనిచేయుటకు, తెలంగాణ, ఏపీలో నియోజకవర్గ

రిపోర్టర్లు, మండల రిపోర్టర్లు కావాలేను

వివరాలకు సంప్రదించండి

సి. హెచ్ శివ కుమార్

9494117870,

9553335493

RNI NO, TELTEL/2023/88524

మెడక్ టుడే

తెలుగు దినపత్రిక

MEDAK TODAY

మంగళవారం, డిసెంబర్ 17 2024

మెడక్

వేజీలు :4 వెల రూ.:2 ఎడిటర్: సిహెచ్.శివకుమార్

సంపుటి 02

సంచిక 70

హైదరాబాద్లో

పడిపోతున్న ఉష్ణోగ్రతలు

● గతంల ఎన్నడూ లేనంతగా 7.1 డిగ్రీలుగా నమోదు

హైదరాబాద్, డిసెంబర్ 16:

హైదరాబాద్లో ఉష్ణోగ్రతలు భారీగా పడిపోయాయి. గత ఆరేండ్లలో ఎన్నడూ లేనంతగా కనిష్టానికి పడిపోయాయి. హెచ్ సీయూ, మౌలాబీలో అత్యల్పంగా 7.1 డిగ్రీలు, బీహెచ్ఈఎల్లో 7.4, రాజేంద్రనగర్లో 8.2, గచ్చిబౌలి 9.3, వెస్ట్ మారేడుపల్లి 9.9, కుత్బుల్లాపూర్, మచ్చబొల్లారం

వివరాలు 2లో

వచ్చే ఎన్నికల్లో బీజేపీకి

ఒటేయొద్దు : ఢిల్లీ సీఎం అతిషి

న్యూఢిల్లీ, డిసెంబర్ 16: వచ్చే ఢిల్లీ అసెంబ్లీ ఎన్నికల్లో బీజేపీకి ఒటేయొద్దని అక్కడి ఓటర్లకు పిలుపునిచ్చారు. ఢిల్లీలో జరిగిన ఓ కార్యక్రమంలో పాల్గొన్న అతిషి.. సల్వార్ కమిజ్, శాలువా, రూ.500 మీ ఐదేళ్ల అవసరాలను తీర్చలేవని ప్రజలను ఉద్దేశించి వ్యాఖ్యానించారు. ఎన్నికలప్పుడు బీజేపీ ఇచ్చే వాటి కోసం ఆశపడ్డారని అతిషి సూచించారు. అర్వింద్ కేజ్రీవాల్ ఆలోచనల నుంచి వచ్చిన ఉచిత కరెంట్, ఉచిత తాగునీరు, ప్రభుత్వ పాఠశాలల్లో నాణ్యమైన విద్య, మొహల్లా క్లనిక్లలో ఉచిత వైద్యం లాంటి మీ ఐదేళ్ల అవసరాలను తీర్చగలుగుతారని చెప్పారు. ఢిల్లీలో పేదల కోసం పనిచేసే నాయకుడు అర్వింద్ కేజ్రీవాల్ ఒక్కరేనని అతిషి అన్నారు. కాబట్టి పేదలు బీజేపీ నాయకులతో చాలా జాగ్రత్తగా ఉండాలని అతిషి చెప్పారు. ఎందుకంటే బీజేపీ నాయకులు అభివృద్ధి పేరుతో పేదల ఆవాసాలను ధ్వంసం చేస్తారని, పేదల ఓట్లను తొలగిస్తారని వ్యాఖ్యానించారు. ఢిల్లీలో వచ్చే ఏడాది అసెంబ్లీ ఎన్నికలు జరగనున్నాయి. ఈ నేపథ్యంలో అధికార ఆప్, ప్రతిపక్ష బీజేపీ నేతలు ఇప్పటి నుంచే వ్యూహాలకు పదును పెడుతున్నారు.

నేడు లోక్సభ ముందుకు

జమిలి బిల్లు

● సభలో ప్రవేశ పెట్టనున్న న్యాయశాఖ మంత్రి

● అనంతరం జెపిసికి పంపేందుకు సిద్ధం

న్యూఢిల్లీ, డిసెంబర్ 16: దేశంలో జమిలి ఎన్నికల నిర్వహణకు సంబంధించి రూపొందించిన రెండు కీలక బిల్లులకు కేంద్ర కేబినెట్ ఆమోదం తెలిపిన నేపథ్యంలో ఒకే దేశం-ఒకే ఎన్నిక లక్ష్యంతో దేశమంతా ఒకేసారి నిర్వహించే జమిలి ఎన్నికలపై లోక్సభలో బిల్లులను ప్రవేశపెట్టేందుకు కేంద్రం సిద్ధమైపట్టు తెలిసింది. మంగళవారం లోక్సభలో ఈ బిల్లులను ప్రవేశ పెట్టనున్నట్లు ప్రభుత్వ వర్గాలు తాజాగా వెల్లడించాయి. కేంద్ర న్యాయ శాఖ మంత్రి అర్జున్ రామ్ మేఘ్వాల్ 129వ రాజ్యాంగ సవరణ బిల్లు కింద జమిలి బిల్లును ప్రవేశపెట్టనున్నట్లు తెలిపాయి. ఆ తర్వాత దీనిని చర్చ కోసం జాయింట్ పార్లమెంటరీ కమిటీకి పంపనున్నారు. వాస్తవానికి రాజ్యాంగ (129వ సవరణ) బిల్లు, కేంద్ర పాలిత ప్రాంత చట్టాల సవరణ బిల్లును సోమవారం సభలో ప్రవేశ పెట్టనున్నట్లు ముందుగా వార్తలు వచ్చాయి. అయితే తాజాగా రివైజ్ చేసిన లోక్సభ బిజినెస్ జాబితాలో వీటిని తొలగించారు. లోక్సభ కార్యదర్శి విడుదల చేసిన రివైజ్డ్ జాబితాలో సోమవారం ఈ రెండు బిల్లులకు సంబంధించిన అజెండాను పెట్టలేదు. దీంతో ఈ బిల్లులు నేడు

కొత్తగా 10 లక్షల రేషన్ కార్డులు

● 31 లక్షల మందికి ప్రయోజనం

● శాసన మండలిలో మంత్రి ఉత్తమ్ ప్రకటన

లక్షల మందికి ప్రయోజనం చేకూరుతుందని చెప్పారు. కొత్త రేషన్ కార్డుల మంజూరికి రాష్ట్ర ప్రభుత్వం నిర్వహించిన కులగణన సర్వేను కుదా ఆధారం చేసుకుంటామన్నారు. కొత్త తెల్ల రేషన్ కార్డుల మంజూరితో.. ప్రభుత్వంపై అదనంగా రూ.956 కోట్ల భారం పడుతుందన్నారు. ప్రస్తుతం ఉన్న రేషన్ కార్డుల స్థానంలో స్మాల్ కార్డులను జారీ చెయ్యబోతున్నట్లు ఉత్తమ్ వెల్లడించారు ప్రస్తుతం ఉన్న రేషన్ కార్డులలో అదనపు పేర్ల నమోదుకు.. మీ సేవ కేంద్రం ద్వారా గడిచిన పదేళ్లుగా వచ్చిన 18 లక్షల దరఖాస్తులు పెండింగ్లో ఉన్నట్లు

వివరాలు 2లో

ఉస్మాద్ జాకీర్ హుస్సేన్ ప్రతిభతో 'తబలా వాయిద్యం విశ్వవ్యాప్తం'

● జాకీర్ హుస్సేన్కు ప్రధాని మోదీ సంతాపం

న్యూఢిల్లీ, డిసెంబర్ 16: తబలా విద్వాంసుడు ఉస్మాద్ జాకీర్ హుస్సేన్ మృతి పట్ల ప్రధాని మోదీ సంతాపం తెలిపారు. భారత సంప్రదాయ సంగీతంలో విశ్వం తీసుకువచ్చిన ఓ జ్ఞానిగా ఉస్మాద్ జాకీర్ హుస్సేన్ గుర్తు చేసుకుంటామన్నారు. ప్రధాని మోదీ తన ట్వీట్లో స్పందిస్తూ.. లెజెండరీ మ్యూజిక్ జాకీర్ హుస్సేన్ మృతి బాధకు గురి చేసిందన్నారు. తబలా వాయిద్యాన్ని విశ్వవ్యాప్తం చేసిన తెలిపారు. జాకీర్ హుస్సేన్ ఇచ్చిన ప్రదర్శనలు.. రసభరిమైన బాణీలు.. రాబోయే తరాలకు చెందిన మ్యూజిక్ లవర్స్ ను ప్రేరేపిస్తూనే ఉంటాయన్నారు. జాకీర్ కుటుంబసభ్యులు, స్నేహితులు, ప్రపంచ సంగీత లోకానికి సంతాపం చెబుతున్నట్లు మోదీ తన ట్వీట్లో వెల్లడించారు.

వివరాలు 2లో

పంచాయితీలకు బిల్లుల చెల్లింపు

● అసెంబ్లీలో వాడేవేడిగా చర్చ

● ప్రభుత్వం తీరుకు నిరసనగా బిఆర్ఎస్ వాకౌట్

● బకాయిల రాష్ట్రమంత్రి అంటూ సీతక్క కౌంటర్

పంచాయితీలకు బిల్లుల చెల్లింపు

అసెంబ్లీలో వాడేవేడిగా చర్చ

ప్రభుత్వం తీరుకు నిరసనగా బిఆర్ఎస్ వాకౌట్

బకాయిల రాష్ట్రమంత్రి అంటూ సీతక్క కౌంటర్

ప్రజలను తప్పుదోవ పట్టిస్తున్న కాంగ్రెస్

● రుణాలపై తప్పులు నివేదిక సమర్పించిన కాంగ్రెస్ ● రూ.3.89 లక్షల కోట్లు ఉందని ఆర్ఐబి చెబితే రూ.7 లక్షల చూపి తప్పుదోవ

● విలేకరుల సమావేశంలో మాజీ మంత్రి కేటీఆర్

/హైదరాబాద్, డిసెంబర్ 16: కాంగ్రెస్ ప్రభుత్వం తమ రాజకీయ ప్రయోజనాల కోసం బీఆర్ఎస్ పై తప్పుడు నివేదికలు వెల్లడించినందుకు మాజీ మంత్రి కేటీఆర్ అన్నారు. ఆర్థిక మంత్రి ప్రసంగం పూర్తిగా అవాస్తవమని "హ్యాండ్ బుక్ ఆఫ్ స్టాటిస్టిక్స్ ఆన్ ఇండియన్ స్టేట్స్" పేరుతో ఆర్థిక విడుదల చేసిన నివేదికలో నిరూపితమైందని కేటీఆర్ అన్నారు. 2014-15లో తెలంగాణ మొత్తం రుణాలు రూ.72 వేల 658 కోట్లు ఉండగా, 2024 మార్చి నాటికి ఈ

జాబ్ క్యాలెండర్ ప్రకారమే నోటిఫికేషన్లు

● ఉద్యోగాల ఖాళీల అంచనా వేసి టీజీపీఎస్సీ ద్వారా పరీక్షలు : డిప్యూటీ సీఎం గుల్లూ భట్టి విక్రమార్క

హైదరాబాద్, డిసెంబర్ 16:

తెలంగాణలో ఉద్యోగాలకు సంబంధించిన నోటిఫికేషన్లు జాబ్ కేలెండర్ ఆధారంగా ఉంటాయని డిప్యూటీ సీఎం గుల్లూ భట్టి విక్రమార్క తెలిపారు. ఉద్యోగాల ఖాళీలు అంచనా వేసి టీజీపీఎస్సీ ద్వారా పరీక్షలను నిర్వహిస్తామన్నారు. ప్రశ్నపత్రాల లీక్, మాల్ ప్రాక్టీస్ జరుగకుండా పారదర్శకంగా పరీక్షల నిర్వహణ చేపడుతున్నామని తెలిపారు. శాసన మండలిలో ఆయన మాట్లాడారు. ఉద్యోగాల భర్తీ కోసమే జాబ్

వివరాలు 2లో

సంగీత కళాకారుడు అని పేర్కొన్నారు. తన తబలా మ్యూజిక్తో లక్షలాది మంది అభిమానుల్ని ఆకట్టుకున్నట్లు చెప్పారు. భారతీయ క్లాసికల్ సంప్రదాయాలను.. గ్లోబల్ మ్యూజిక్ తో నమ్మిలితం చేసి.. సాంస్కృతిక ఐక్యతను ప్రదర్శించినట్లు తెలిపారు. జాకీర్ హుస్సేన్ ఇచ్చిన ప్రదర్శనలు.. రసభరిమైన బాణీలు.. రాబోయే తరాలకు చెందిన మ్యూజిక్ లవర్స్ ను ప్రేరేపిస్తూనే ఉంటాయన్నారు. జాకీర్ కుటుంబసభ్యులు, స్నేహితులు, ప్రపంచ సంగీత లోకానికి సంతాపం చెబుతున్నట్లు మోదీ తన ట్వీట్లో వెల్లడించారు.

వివరాలు 2లో

హైదరాబాద్, డిసెంబర్ 16:

తెలంగాణ అసెంబ్లీ సమావేశాల్లో గ్రామ పంచాయితీలకు చెల్లించాల్సిన బకాయిల విషయంలో బిఆర్ఎస్, కాంగ్రెస్ మధ్య వాడి వేడిగా చర్చ జరిగింది. రాష్ట్రంలో బడా కాంట్రాక్టర్లకు మాత్రం బిల్లులు విడుదల చేస్తున్నారని.. కానీ సర్పంచులను కాంగ్రెస్ ప్రభుత్వం పట్టించుకోవడంలో దీని మండిపడ్డారు. రూ.691 కోట్ల బకాయిలను ప్రభుత్వం వెంటనే విడుదల చేయాలని హరీశ్ రావు

వివరాలు 2లో

బీఆర్ఎస్ ప్రభుత్వ ప్రతిష్టకు భంగం కలిగించారని అన్నారు. అందుకే తెలంగాణ శాసనసభ కార్య విధాన మరియు కార్యక్రమ నిర్వహణ నియమావళిలోని 168 (1) నిబంధన ప్రకారం బీఆర్ఎస్ శాసనసభా వక్త్రం తరఫున ఆర్థిక మంత్రిపై సభా హక్కుల ఉల్లంఘన నోటీసులు ఇస్తున్నామని చెప్పారు. ఎమ్మెల్యేల హక్కులకు భంగం కలిగించేలా వ్యవహరిస్తున్న అంశంలోనూ సభా హక్కుల నోటీసులు ఇచ్చామని తెలిపారు. లగడపల్లె వంటి బాధాకరమైన

వివరాలు 2లో

జాబ్ క్యాలెండర్ ప్రకారమే నోటిఫికేషన్లు

(మొదటి పేజీ తరువాయి)

క్యాలెండర్ ప్రకటించామని దశలవారీగా భర్తీ చేస్తున్నామని వెల్లడించారు. రాష్ట్రంలో ఖాళీగా ఉన్న పోస్టుల్లో నియామకాలు చేపడతామన్నారు. కాగా, ‘అదిగో జాబ్ క్యాలెండర్.. ఇదిగో జాబ్ క్యాలెండర్’ అంటూ నిరుద్యోగులను ఊరించిన రేవంత్‌రెడ్డి సర్కారు, ఈ ఏడాది ఆగస్టు 3న గత అసెంబ్లీ సమావేశాల ఖాళీల వివరాలేని.. నోటిఫికేషన్, పరీక్షల తేదీలేని జాబ్ క్యాలెండర్‌ను ప్రకటించి ఉసురుమనిషించింది. జాబ్ క్యాలెండర్‌లో మొత్తం 20 రకాల షెడ్యూళ్లను ప్రకటించగా వీటిలో అర్హత పరీక్ష అయిన టెట్ రెండు సార్లు ఉన్నది. మిగతా 18లో గ్రూప్-1, 2, 3 నోటిఫికేషన్లు గతంలో జారీ అయినవే కావడం గమనార్హం. పరీక్షలు మాత్రమే నిర్వహించాల్సి ఉన్న వీటిని కూడా కొత్త జాబ్ క్యాలెండర్‌లో ప్రకటించి కాంగ్రెస్ సర్కారు తన ఖాతాలో వేసుకున్నది. యూపీఎస్సీ ఏటా జాబ్ క్యాలెం డర్ ప్రకటిస్తుంది. నోటిఫికేషన్ తేదీ, దరఖాస్తు గడువు, రాత పరీక్ష తేదీ లాంటి పూర్తి వివరాలు అందులో పొందుపరుస్తుంది. కానీ రేవంత్ సర్కారు ప్రకటించిన జాబ్ క్యాలెండర్‌లో ఇవేవీ లేవు. కేవలం ఫలానా నెలలో నోటిఫికేషన్ ఇస్తాం.. ఫలానా నెలలో పరీక్ష నిర్వహిస్తామన్న వివరాలు మాత్రమే ప్రకటించారు.

హైదరాబాద్‌లో ఏడిపోతున్న ఉష్ణోగ్రతలు

(మొదటి పేజీ తరువాయి)

10.2, శివరాంపల్లి 10.3, జీడిమెట్ల 11.4, బాలానగర్ 11.5, పటాన్‌చెరు 11.7, షాపూర్‌నగర్ 11.7, లింగంపల్లి 11.8, బోయిస్‌పల్లి 11.9, బేగంపేట 12, ఆసిఫ్‌నగర్ 12, నేర్డేమెట్ 12.1, లంగర్‌హౌస్ 12.2, మోండా మార్కెట్ 12.4, చందానగర్ 12.7, షేక్‌పేట 12.8, మాదాపూర్ 12.8, ముషీరాబాద్ 12.9, చాంద్రాయణగుట్ట 13, కూకట్‌పల్లి 13.1, గోల్కొండ 13.2, సఫీల్‌గాడ, హయత్‌నగర్ 13.3, ఉప్పల్ 13.4, మల్లాపూర్ 13.5, ఆదర్శ్‌నగర్ 13.5, తిరుమలగిరి, చర్లపల్లి 13.6 డిగ్రీల చొప్పున ఉష్ణోగ్రతలు నమోదయ్యాయి. ఇక ఉమ్మడి ఆదిలాబాద్ జిల్లాలో రాష్ట్రంలోనే అతితక్కువ ఉష్ణోగ్రతలు నమోదయ్యాయి. ఆదిలాబాద్ జిల్లా బోలాల్ 6.3 డిగ్రీలు రికార్డయ్యాయి. నిర్మల్ జిల్లా తాండ్రలో 6.3, ఆదిలాబాద్ జిల్లా పోచర 6.4, జైనాద్ 6.5, అర్లి (టీ) 6.6, చాప్రాల్ 6.6, సంగారెడ్డి జిల్లా సత్వార్ 6.6, వికారాబాద్‌లోని బంట్వారం 6.7, సంగారెడ్డిలోని న్యాలల్‌లో 6.7, ఎలిమినేడు, రాచలూరు (రంగారెడ్డి) 6.7, సిర్సూర్ యూ (ఆసిఫాబాద్) 6.7, చందనపల్లి (రంగారెడ్డి) 6.7, కోహిర్ (సంగారెడ్డి) 6.7, మర్చల్లి (వికారాబాద్) 6.8, వికారాబాద్ జిల్లాలోని నగరం (టీ), మన్నెగూడలో 6.8, సల్లవెల్లి (సంగారెడ్డి) 6.8, పోతరెడ్డిపేట (సిద్దిపేట) 6.9, జహీరాబాద్ (సంగారెడ్డి) 6.9, మెనూర్ (కామారెడ్డి) 6.9, రాఘవపేట (జగిత్యాల) 7.3, కెరమెరి (ఆసిఫాబాద్) 7.3 డిగ్రీల ఉష్ణోగ్రతలు నమోదయ్యాయి. ఉత్తరాది నుంచి ఈడరుగాలులు, శీతల పవనాలు వీస్తుండటంతో ఉష్ణోగ్రతలు పడిపోయాయి. దీంతో ప్రజలు బయటకు రావడానికి జంకుతున్నారు.

నెహ్రూ లేఖలను మాకు అప్పగించండి

●రాహుల్ గాంధీకి కేంద్ర ప్రభుత్వం లేఖ

/స్వాధీర్షి, డిసెంబర్ 16: భారత తొలి ప్రధాని జవహర్ లాల్ నెహ్రూ రాసిన లేఖల విషయంపై కాంగ్రెస్ అగ్రనేత, ఎంపీ రాహుల్ గాంధీకి కేంద్ర ప్రభుత్వం లేఖ రాసింది. నెహ్రూ రాసిన లేఖలను తిరిగి అప్పగించాలని ప్రధానమంత్రి సంగ్రహాలయం కోరింది. 2008లో ఆ లేఖలను సోనియా గాంధీ తీసుకెళ్లినట్లు పేర్కొంది. వాటిని తిరిగి అప్పగించే విషయంలో సహకరించాలని లేఖలో విజ్ఞప్తి చేసింది. చరిత్రక ప్రాముఖ్యత కలిగిన నెహ్రూ లేఖలను జవహర్‌లాల్ నెహ్రూ మెమోరియల్ 1971లో నెహ్రూ మెమోరియల్ మ్యూజియం అండ్ లైబ్రరీకి అప్పగించింది. అయితే 2008లో యూపీఏ ప్రభుత్వ హయాంలో ఆ లేఖలను సోనియా గాంధీకి పంపారు. అప్పటి నుంచి అవి సోనియా వద్దే ఉన్నాయి. ఆ లేఖలను తిరిగి అప్పగించాలని ఈ ఏడాది సెప్టెంబర్‌లోనే ప్రధాన మంత్రి లైబ్రరీ కోరింది. దీనిపై స్పందించకపోవడంతో రాహుల్ గాంధీకి డిసెంబర్ 10న మరోసారి లేఖ రాసింది. కనీసం ఫోటో కాపీలు లేదా డిజిటల్ కాపీలైనా అందజేయాలని అందులో కోరింది.

మాజీ ఎమ్మెల్యే జైపాల్ యాదవ్ నివాసంలో చోరీ

/హైదరాబాద్,డిసెంబర్16: బీఆర్‌ఎస్ మాజీ ఎమ్మెల్యే జైపాల్ యాదవ్ నివాసంలో భారీ దొంగతనం జరిగింది. జూబిలిహిల్స్ లోని ఆయన నివాసంలోకి కొంతమంది దుండగలు చొరబడి దొంగతనానికి పాల్పడినట్లు తెలుస్తోంది. ఇంట్లో ఉన్న 7.5 లక్షల రూపాయల నగదును దుండగులు చోరీ చేసినట్లు సమాచారం. ఆదివారం రాత్రి ఈ ఘటన జరిగినట్లు తెలుస్తోంది. విషయం తెలుసుకున్న జైపాల్ యాదవ్ ఫిలిం నగర్ పోలీసులకు ఫిర్యాదు చేశారు.

నేడు లోక్‌సభ ముందుకు జమిలి బిల్లు

(మొదటి పేజీ తరువాయి)

సభ ముందుకు రాలేదు. మంగళవారం ఈ బిల్లులు లోక్‌షభ ముందుకు రానున్నట్లు ప్రభుత్వ వర్గాలను ఊటంకిస్తూ జాతీయ మీడియా పేర్కొంది. దేశవ్యాప్తంగా అన్ని రాష్ట్రాల అసెంబ్లీలకు, లోక్‌సభకు, స్థానిక సంస్థలకు ఒకేసారి ఎన్నికలను నిర్వహించడమే జమిలి ఎన్నికల ప్రధాన ఉద్దేశం. వాస్తవానికి మన దేశంలో జమిలి ఎన్నికల నిర్వహణ కొత్తదేమీ కాదు. 1952లో తొలి సాధారణ ఎన్నికలు మొదలుకొని, 1967 వరకు లోక్‌సభకు, రాష్ట్రాల అసెంబ్లీలకు చాలావరకు ఒకేసారి ఎన్నికలు జరిగాయి. అయితే అనంతర కాలంలో సుస్థిర ప్రభుత్వాలు ఏర్పడకపోవడం, గడువుకు ముందే పలు రాష్ట్రాల శాసనసభలను బర్లరఫ్ చేయడం తదితర

కొత్తగా 10 లక్షల రేషన్ కార్డులు

(మొదటి పేజీ తరువాయి)

మంత్రి ఉత్తమ్ కుమార్ రెడ్డి వివరించారు. కాంగ్రెస్ పార్టీ అధికారంలోకి వచ్చాక కొత్త తెల్ల రేషన్ కార్డుల మంజూరికి ముఖ్యమంత్రి రేవంత్ రెడ్డి మంత్రివర్గ ఉపసంఘం నియమించారని చెప్పారు. తనను చైర్మన్‌గా, సహచర మంత్రులు దామోదరం రాజనరసింహ, పొంగులేటి శ్రీనివాసరెడ్డిలు సభ్యులుగా ఉన్నారని వెల్లడించారు. ఈ ఉప సంఘం పలుమార్లు సమావేశమై.. సిఫారసులను కేబినెట్ ఆమోదం కోసం పంపించినట్లు తెలిపారతెల్ల రేషన్ కార్డుల మంజూరు ప్రక్రియలో

ప్రజలను తప్పుదోవ పట్టిస్తున్న కాంగ్రెస్

(మొదటి పేజీ తరువాయి)

సంఘటన జరిగినప్పుడు, టూరిజంపైన అసెంబ్లీలో చర్చ పెట్టడం ప్రభుత్వ ప్రాధాన్యతలకు అర్థం పడుతుందని కేటీఆర్ విమర్శించారు. లగచర్ల అంశంపై శాసనసభలో చర్చించాలని స్పీకర్‌కు విజ్ఞప్తి చేశామని తెలిపారు. అసలైన అప్పలుతో రాష్ట్ర ప్రభుత్వం సవరణ స్టేట్‌మెంట్ ఇవ్వాలని కేటీఆర్ డిమాండ్ చేశారు. సవరణ ఇవ్వని పక్షంలో సభా హక్కుల ఉల్లంఘన తీర్మానాన్ని అసెంబ్లీలో ప్రవేశపెట్టాలని కోరారు. గతంలో తానే స్వయంగా అప్పటి ముఖ్యమంత్రి కిరణ్ కుమార్ రెడ్డిపై ఇచ్చిన ప్రివిలేజ్ మోషన్‌ను అప్పటి స్పీకర్ మనోహర్ అంగీకరించారని గుర్తుచేశారు. దానిపై అప్పుడు సభలో చర్చ జరిగిందని పేర్కొన్నారు. గతంలో ఉన్న పద్ధతులు, సాంప్రదాయాలకు అనుగుణంగా ప్రివిలేజ్ మోషన్ కు అనుమతి ఇవ్వాలని స్పీకర్‌ను విజ్ఞప్తి చేశామని తెలిపారు. గతంలో ఉన్నట్లువంటి

కారణాలతో జమిలి ఎన్నికలు పట్టాలు తప్పాయి. దీంతో లోక్‌సభ, అసెంబ్లీలకు వేర్వేరుగా ఎన్నికలు జరపడం మొదలైంది. ఈ క్రమంలో మోడీ అధికారంలోకి వచ్చిన తరువాత లోక్‌సభ, రాష్ట్ర అసెంబ్లీలకు ఏకకాలంలో ఎన్నికల నిర్వహణకు ఉద్దేశించిన ‘ఒకే దేశం-ఒకే ఎన్నిక’ ప్రణాళికకు శ్రీకారం చుట్టారు. ఎట్టకేలకు పార్లమెంట్ ముందుకు ఈ బిల్లు రానుంది. దీనికోసం ప్రతిపాదించిన 129వ రాజ్యాంగ సవరణ బిల్లు సహా మరో బిల్లును కేంద్రం మంగళవారం లోక్‌సభ లో ప్రవేశపెట్టనుంది. జమిలి ఎన్నికల నిర్వహణపై అనేక అనుమానాలు నెలకొన్నవేళ దీనిపై విస్తృత సంప్రదింపుల కోసం బిల్లులను జాయింట్ పార్లమెంటరీ కమిటీ (ఏఖఅకి) పంపించాలని స్పీకర్ ఓం బిర్లాను కేంద్రమంత్రి అభ్యర్థించనున్నారు. అనంతరం దీనిపై ప్యానెల్ కమిటీ ఏర్పాటుకు సభ్యులను ప్రతిపాదించాలని సభాపతి పార్టీలను కోరనున్నారు. సాయంత్రానికి కమిటీ సభ్యులను ప్రకటించే అవకాశం ఉంది. పార్లమెంట్‌లో పార్టీల సంఖ్యబలం ఆధారంగా

సుప్రీంకోర్టుకు సత్వేనా కమిటీ సమర్పించిన సిఫారసులను పరిగణనలోకి తీసుకున్నట్లు ఉత్తమ్ చెప్పారు. అంతే గాకుండా రాష్ట్రంలోని శాసనసభ్యులు, శాసనమండలి సభ్యులు, లోక్‌సభ, రాజ్యసభ సభ్యుల నుండి సేకరించిన సూచనలను కూడా మంత్రివర్గ ఉప సంఘం పరిగణనలోకి తీసుకున్నట్లు ఆయన చెప్పారు. వీటన్నింటినీ అధ్యయనం చేసిన ఉపసంఘం.. కొత్త తెల్ల రేషన్ కార్డుల మంజూరికి అర్హతా ప్రమాణాలు నిర్ణయిస్తూ చేసిన సిఫారసులు.. కేబినెట్ ముందుంచినట్లు ఆయన వివరించారు. రాష్ట్రంలో ఖాళీగా ఉన్న చౌక ధరల దుకాణాల డీలర్ల భర్తీ ప్రక్రియను చేబడతామని మంత్రి ఉత్తమ్ కుమార్ రెడ్డి ప్రకటించారు. కొత్తగా ఏర్పడ్డ గ్రామ పంచాయతీలతో పాటు తాండాలలో కుడా చౌక ధరల దుకాణాల ఏర్పాటు చేస్తామన్నారు. చౌక ధరల దుకాణాల ద్వారా ఇప్పటి వరకు పంపిణీ చేస్తున్న

సాంప్రదాయాలను పరిగణలోకి తీసుకుని సభా హక్కుల ఉల్లంఘన తీర్మానానికి స్పీకర్ గడ్డం ప్రసాద్ శాసనసభలో అనుమతి ఇస్తారని ఆశిస్తున్నానని అన్నారు. ముఖ్యమంత్రి, మంత్రులు, ఇతర కాంగ్రెస్ నేతలు అప్పలుపై బయట కూడా ఆడ్రగోలుగా మాట్లాడుతున్నారని కేటీఆర్ మండిపడ్డారు. 7 లక్షల కోట్ల అప్పు అంటూ లేని అప్పు గురించి మాట్లాడుతున్నారని ఆగ్రహం వ్యక్తం చేశారు. వీళ్లు చెబుతున్న అప్పలు లెక్కలు తప్పు కాబట్టి.. ఈ ప్రభుత్వం కడుతున్నామని చెబుతున్న నెలకు 6వేల 500 కోట్ల వడ్డీ లెక్కలు కూడా తప్పే అని స్పష్టం చేశారు. ఏడాదికి కేవలం రూ.22 వేల కోట్ల వడ్డీ మాత్రమే కడుతున్నారని చెప్పారు. రాష్ట్రంలో అనేక సమస్యలు ఉండగా కేవలం టూరిజంపైనే రాష్ట్ర ప్రభుత్వం చర్చకు స్వీకరించడం బాధాకరమని కేటీఆర్ అన్నారు. రాష్ట్రంలో ఢిల్లీ టూరిజం, జైలు టూరిజం బాగా నడుస్తున్నారని ఎద్దేవా చేశారు. రాష్ట్ర ముఖ్యమంత్రి, మంత్రులు ఢిల్లీకి 100కి పైగా చేసిన పర్యటనలతో ఢిల్లీ టూరిజం బాగా పెరిగిందని విమర్శించారు. మరోవైపు 40 మంది లగచర్ల రైతులను జైలులో పెట్టడం, ప్రభుత్వానికి వ్యతిరేకంగా మాట్లాడుతున్న సోషల్ మీడియా కార్యకర్తల నుంచి మొదలుకొని పార్టీ నాయకులను జైల్లో

కమిటీలో వారికి చోటు దక్కుతుంది. అంటే అతిపెద్ద పార్టీ అయిన భాజపా నుంచి ఒక ఎంపీ కమిటీ చైర్మన్‌గా ఉంటారు. తొలుత ఈ ప్రతిపాదిత కమిటీకి 90 రోజుల సమయం కేటాయస్తారు. అవసరాన్ని బట్టి ఆ తర్వాత దాన్ని పొడిగిస్తారు. లోక్‌సభ, అసెంబ్లీ ఎన్నికలతో పాటే స్థానిక సంస్థల ఎన్నికలనూ నిర్వహించాలని మాజీ రాష్ట్రపతి రామ్‌నాథ్ కోవిండ్ అధ్యర్థంలోని కమిటీ ప్రభుత్వానికి సిఫార్సు చేసిన సంగతి తెలిసిందే. ఈనేపథ్యంలో జమిలి ప్రణాళికకు ఇటీవల కేంద్ర మంత్రివర్గం ఆమోదం తెలిపింది. స్థానిక సంస్థల ఎన్నికల విషయాన్ని ప్రస్తుతానికి పక్కనబెట్టి.. లోక్‌సభ, అసెంబ్లీ ఎన్నికల కోసం రూపొందించిన రెండు బిల్లులను కేంద్ర కేబినెట్ ఈనెల 12న ఆమోదించింది. వీటిని ఈ పార్లమెంట్ సమావేశాల్లోనే లోక్‌సభ ముందుకుతీసుకురావాలని కేంద్రం కృతనిశ్చయంతో ఉంది. ప్రస్తుత శీతాకాల సమావేశాలు ఈనెల 20తో ముగియనున్నాయి.

దొడ్డు రకం బియ్యాన్ని ప్రజలెవ్వరు వినియోగించక పోవడంతో.. దారి మళ్లుతున్న వాస్తవాన్ని ప్రభుత్వం గుర్తించిందన్నారు. అందుకే తెల్ల రేషన్ కార్డు దారులందరికీ ఇకపై నన్ను బియ్యం పంపిణీ చేయనున్నట్లు స్పష్టం చేశారు.తెలంగాణా రాష్ట్రం ఏర్పాటుకు ముందు ఉమ్మడి ఆంధ్రప్రదేశ్‌లో తెలంగాణా ప్రాంతంలో.. 91 లక్షల 68 వేల 231 రేషన్ కార్డులు ఉండేవన్నారు. మొత్తం లబ్ధిదారుల సంఖ్య 3.38 కోట్లని ఆయన సభకు వివరించారు. తెలంగాణ ఆవిర్భావం అనంతరం ఇక్కడి నుండి ఆంధ్రప్రదేశ్‌కు చెందిన వారు తమ తమ ప్రాంతాలకు తిరిగి వెళ్లారని.. 2 లక్షల 46 వేల 324 రేషన్ కార్డులు రద్దు అయినట్లు ఉత్తమ్ వెల్లడించారు. తెలంగాణా ఏర్పడ్డాక 2.7 కోట్ల లబ్ధిదారులకు గాను మొత్తం 89 లక్షల 21 వేల 907 తెల్ల రేషన్ కార్డులు ఉన్నాయన్నారు.

పెడుతున్న జైలు టూరిజం.. బెయిల్ వచ్చిన తర్వాత కూడా నటలును జైలులో ఉంచుతున్న జైలు టూరిజం.. ప్రభుత్వ పథకాలపై మాట్లాడుతుంటే జైలుకు పంపిస్తామని ముఖ్యమంత్రి చేస్తున్న జైలు టూరిజం.. ఈ విధంగా తెలంగాణలో జైలు టూరిజం బాగా నడుస్తుందని అన్నారు. సర్పంచ్‌ల సమస్యలపై కూడా శాసన సభలో చర్చకు లేవనెత్తామని కేటీఆర్ తెలిపారు. సర్పంచ్‌లకు ఇవ్వాల్సిన రూ.600 కోట్ల పెండింగ్ బిల్లులను వెంటనే విడుదల చేయాలని రాష్ట్ర ప్రభుత్వాన్ని బీఆర్‌ఎస్ తరపున డిమాండ్ చేశామన్నారు. గత నెలలో బడా కాంగ్రాక్షర్లకు ఇచ్చిన రూ.1200 కోట్ల నిధుల్లో సగం ఇస్తే.. సర్పంచ్‌ల సమస్యలు పరిష్కారమవుతాయని అన్నారు. ఈ అంశంలో రాష్ట్ర ప్రభుత్వానికి సూచనలు ఇవ్వాలని స్పీకర్ కు కూడా విజ్ఞప్తి చేశామని సచివ్దారు. లగచర్ల అంశంపై కూడా సభలో చర్చించాలని స్పీకర్‌ను కోరినట్లు కేటీఆర్ తెలిపారు. రైతులను ఆక్రమంగా జైలులో ఉంచిన కాంగ్రెస్ సర్కార్ తీరుపై రాష్ట్ర ప్రజలు ఆవేదన చెందుతున్నారని పేర్కొన్నారు. ఈ విషయంలో ప్రభుత్వ వైఖరిని శాసన సభలో తెలియజేయాలని డిమాండ్ చేశారు.

బిఆర్‌ఎస్ ఫేర్ ఖతం అని తెలుసు

● అందుకే కెసిఆర్ సభకు రావడం లేదు: మంత్రి కోమటిరెడ్డి సెట్టిర్లు



/హైదరాబాద్,డిసెంబర్16: ఐదుగురు ఉన్నప్పుడు ప్రతిపక్ష నేతగా భట్టి విక్రమార్క రోజూ సభకు వచ్చారని.. 38 మంది ఉన్న బీఆర్‌ఎస్ నాయకుడు కేసీఆర్ ఎందుకు రావడం లేదని మంత్రి కోమటిరెడ్డి వెంకట్ రెడ్డి ప్రశ్నించారు. ప్రజాస్వామ్యంలో ముఖ్యమంత్రి కంటే ఎక్కువ విలువ ప్రతిపక్ష నాయకుడికి ఉంటుందన్నారు. భవిష్యత్తులో బీఆర్‌ఎస్ ఖతం అవుతుంది అని కేసీఆర్ ముందే

తెలుసుకొని సభకు రావడం లేదన్నారు. అసెంబ్లీ లాబీల్లో మంత్రి కోమటిరెడ్డి వెంకట్ రెడ్డి మీడియాతో చిట్‌చాట్‌లో మాట్లాడుతూ సంచలన వ్యాఖ్యలు చేశారు. మల్లీ అధికారంలోకి వస్తామన్న సమ్మకం కేసీఆర్‌కు లేదని.. అందుకే అసెంబ్లీ వస్తలేరు అంటూ మంత్రి వ్యాఖ్యానించారు. కొడుకు , అల్లుడు , బిడ్డలను తాము పట్టించుకోమన్నారు. డీలీమెటేషన్‌లో 34 అసెంబ్లీ సీట్లు, 7 ఎంపీ సీట్లు పెరుగుతాయన్నారు. జమిలి డ్రాఫ్ట్ రెడీ అయిందన్నారు. మా సీఎం , మంత్రులు పబ్లిక్‌కి అందుబాటులో ఉంటున్నాము ప్రతిపక్ష హోదా లేకున్నా ఖర్చో, అదిర్ రంజన్ చౌదరి పార్లమెంటికి వెళ్లారన్నారు. బ్లడెట్ సమావేశాల వరకు కొత్త మంత్రివర్గం రెడీ అవుతుందని ఆయన వెల్లడించారు.కాంగ్రెస్‌లో మంత్రి వర్గ విస్తరణలో ఎవరికి పదవులు అనేది ఎవరు చెప్పలేరన్నారు. ఈ విషయం పార్టీ అధిష్ఠానం, సీఎందే తుది నిర్ణయమన్నారు. పాలమూరు నుంచి శ్రీపారికి కచ్చితంగా మంత్రి పదవి.. ఇది మాత్రం చెప్పగలనన్నారు. నల్గొండలో 2018లో భూపాల్ రెడ్డిని వికలాంగుడు అనే సానుభూతితో గెలిపించారంటూ మంత్రి విమర్శించారు. ఇందిరాగాంధీ, ఎన్టీఆర్ ఓడారు.. నేనెంత అంటూ వ్యాఖ్యానించారు. కల్వకుర్తిలో ఎన్టీఆర్ మొదల చిత్త రంజన్ ఇంట్లో నుంచి గెలిచారన్నారు. తన మీద గెలిచేందుకు భార సర్వయ్య రూ.80 కోట్లు ఖర్చు పెట్టారని.. అయినా తానే గెలిచానన్నారు. ప్రతిపక్ష ఎంపీగా ఎన్నో రోడ్ ప్రాజెక్టులు తీసుకొచ్చామన్నారు. గడ్చరీ నిన్న సీఎంకు చెబుతూ.. వెంకన్న నాకు చోటా బాయ్ అన్నారన్నారు.

హైదరాబాద్ కాంగ్రెస్ సమీక్ష రసాభాస.... మంత్రి పదవి కోసం అంజన్ కుమార్ పట్టు..!

/హైదరాబాద్,డిసెంబర్16: గాంధీభవన్‌లో సోమవారం రాష్ట్ర మంత్రి పొన్నం ప్రభాకర్, ఏఐసీసీ తెలంగాణ ఇన్ చార్జ్ దీపాదాస్ మున్నీ నిర్వహించిన సమీక్షా సమావేశం రసాభాసగా ముగిసింది. సికింద్రాబాద్ మాజీ ఎంపీ అంజన్ కుమార్ యాదవ్ వ్యాఖ్యతో దీపాదాస్ మున్నీ సమావేశం నుంచి అర్థంతరంగా వెళ్లిపోయారు. తన కొడుకు అనిల్ కుమార్ యాదవ్‌కు రాజ్యసభ ఇచ్చినంత మాత్రాన తమ కుటుంబానికి మరో పదవికి ఇవ్వకూడదా? అని అంజన్ కుమార్ యాదవ్ నిలదీశారు. తనకు రాష్ట్ర ప్రభుత్వంలో మంత్రి పదవి ఎందుకు ఇవ్వకూడదని ప్రశ్నించారు.2004, 2009 సార్వత్రిక ఎన్నికల్లో సికింద్రాబాద్ నుంచి పార్లమెంటుకు ఎన్నికైన అంజన్ కుమార్ యాదవ్ 2014, 2019 లోక్ సభ ఎన్నికల్లోనూ, 2023 అసెంబ్లీ ఎన్నికల్లో ముషీరాబాద్ స్థానం నుంచి ఓటమి పాలయ్యారు.

పంచాయితీలకు బిల్లుల చెల్లింపు

(మొదటి పేజీ తరువాయి)

డిమాండ్ చేశారు. దీనికి మంత్రి సీతక్క కౌంటర్ ఇచ్చారు. గత ప్రభుత్వమే ఈ బకాయిలు చెల్లించాల్సి ఉంటే బాగుండేదని చురకలంటించారు. బిఆర్‌ఎస్ అంటే బకాయిల రాష్ట్ర సమితిగా మారందని దుయ్యబట్టారు. సర్పంచ్ ల బకాయిలు తమ ప్రభుత్వానికి బిఆర్‌ఎస్ వారసత్వంగా ఇచ్చిందని మంత్రి ఆగ్రహం వ్యక్తం చేశారు. తాము అధికారంలో ఉన్నప్పుడు ప్రతి నెలా రూ.274 కోట్లు గ్రామ పంచాయతీలకు ఇచ్చామని హారీశ్ చెప్పారు. అయితే ప్రభుత్వ తీరునకు నిరసనగా బిఆర్‌ఎస్ ఎమ్మెల్యేలు అసెంబ్లీ నుంచి వాకౌట్ చేశారు. సోమవారం ఉదయం మల్లీ అసెంబ్లీ సమావేశాలు ప్రారంభమయ్యాయి. ఈ సందర్భంగా బిఆర్‌ఎస్ ఎమ్మెల్యే తన్నీరు హారీశ్ రావు మాట్లాడుతూ.. సర్పంచుల పెండింగ్ బిల్లులపై ప్రభుత్వాన్ని ప్రశ్నించారు. రూ. 691 కోట్ల బిల్లులు పెండింగ్‌లో ఉన్నాయని.. రాష్ట్రంలో బడా కాంట్రాక్టర్లకు మాత్రం బిల్లులు వస్తున్నాయి విమర్శించారు. ఏడాదిగా బిల్లులు చెల్లించకుండా సర్పంచులను గోస పెడుతున్నారని నిలదీశారు. గవర్నర్, మంత్రులను కలిసి సర్పంచులు మొరపెట్టుకున్నారు.. చలో అసెంబ్లీ చేపడితే నిరసనకారులను ఆరెస్టు చేశారని చెప్పారు. అయితే, సర్పంచుల పెండింగ్ బిల్లులపై ప్రభుత్వం సరైన సమాధానం ఇవ్వట్లేదని బిఆర్‌ఎస్ మెంబర్స్ నిరసన తెలుపుతూ..శాసనసభ నుంచి వాకౌట్ చేశారు.

హైదరాబాద్‌లో ఆగని డ్రగ్స్ దందా

●మీర్‌పేట్‌లో భారీగా పట్టుబడ్డ డ్రగ్స్

/హైదరాబాద్,డిసెంబర్16: తెలంగాణ నార్కోటిక్ అధికారులు డ్రగ్స్‌పై ఉక్కుపాదం మోపుతున్నా.. హైదరాబాద్‌లో డ్రగ్స్ దందా మాత్రం ఆగడంలేదు. తాజాగా మీర్‌పేట్‌లో భారీగా డ్రగ్స్ పట్టుబడడం కలకలం రేపుతోంది. రాచకొండ పోలీస్ కమిషనరేట్ పరిధిలోని మీర్‌పేట్‌లో డ్రగ్స్ విక్రయిస్తున్న ముగ్గురిని ఆరెస్ట్ చేశారు టాన్స్‌ఫోర్స్ పోలీసులు. వారి నుంచి 53 కేజీల డ్రగ్స్ స్వాధీనం చేసుకున్నారు. డ్రగ్స్ విక్రయానికి పాల్పడితే కఠిన చర్యలు తప్పవని హెచ్చరిస్తున్నారు పోలీసులు. రాచకొండ కమిషనరేట్ పరిధిలో భారీగా రక్షణ స్వాధీనం చేసుకున్నారు ఎల్సీనగర్ జోన్ ఎస్‌పోజీ పోలీసులు. మీర్‌పేట్ పోలీసులతో కలిసి సంయుక్తంగా ఆవరోషన్ చేపట్టారు. ఈ తనిఖీల్లో పెద్ద మొత్తంలో మదకద్రవ్యాలను స్వాధీనం చేసుకున్నారు నిందుతుల నుంచి కోటి 25 లక్షల రూపాయల విలువచేసే 53.5 కిలోల పప్పీస్ట్రా డ్రగ్స్ సీజ్ చేశారు రాచకొండ పోలీసులు.రాచకొండ పోలీస్ కమిషనర్ సుధీర్ బాబు తెలిపిన వివరాల ప్రకారం ఈజే మనీ కోసం అలవాటు పడిన నిందితులు నార్కోటిక్ డ్రగ్స్ ను విక్రయించాలని ప్లాన్ చేశారు. ఇందులో భాగంగా రాజస్థాన్‌కు చెందిన మంగీలాల్, బిష్ణోయ్ మంగీలాల్ దాకా రామ్ ముగ్గురు నిందితులు మధ్యప్రదేశ్‌కు చెందిన పంటూ అనే వ్యక్తి నుంచి పప్పీస్ట్రా మదకద్రవ్యాలని తక్కువ ధరకు కొనుగోలు చేసి హైదరాబాద్‌లో విక్రయిస్తున్నారు. పక్కా సమాచారం తెలుసుకున్న రాచకొండ ఎస్‌పోజీ పోలీసులు ముగ్గురు నిందితులను ఆరెస్టు చేశారఅయితే ఈ మదకద్రవ్యాలను లారీలు, బస్సులు, ట్రైన్ ద్వారా నగరానికి తీసుకువచ్చి కన్స్టాబులకు అమ్ముతున్నారని రాచకొండ సీపీ తెలిపారు 2023లో మంగీలాల్ బిష్ణోయ్‌ను హయత్ నగర్ పోలీసులు డ్రగ్స్ కేసులో ఆరెస్టు చేసినట్లు సీపీ తెలిపారు. ఇతనిపై పీడీ యాక్ట్ కూడా నమోదు చేస్తామని సీపీ తెలిపారు. కాగా మెయిన్ షెడర్ గా ఉన్న పింటూను పట్టుకోవడం కోసం ప్రయత్నాలు చేస్తున్నామన్నారు.

మార్కెట్లో ప్రతికూల పవనాలు.. నష్టాల్లో ముగిసిన సూచీలు..

హైదరాబాద్ :దేశీయ స్టాక్ మార్కెట్లు నష్టాల్లోకి ముగిశాయి. ప్రపంచ మార్కెట్లలో ప్రతికూల పవనాల నేపథ్యంలో మార్కెట్లు ప్రారంభంలోనే నష్టాల్లో మొదలయ్యాయి. ఈ వారంలో యూఎస్ ఫెడరల్ రిజర్వ్ పాలసీ రేటిని ప్రకటించనున్నది. ఈ క్రమంలో మదుపరులు అప్రమత్తంగా వ్యవహరిస్తున్నారు. ఈ క్రమంలో మార్కెట్లు నష్టాల్లోకి జారుకున్నాయి. ఉదయం సెన్సెక్స్ క్రితం సెషన్తో పోలిస్తే 82,000.31 పాయింట్లు వద్ద నష్టాల్లో మొదలైంది. ఇండ్రానేల్ 82,116.44 పాయింట్లు గరిష్ఠాన్ని తాకిన సెన్సెక్స్.. 81,551.28 పాయింట్లు కనిష్ఠాన్ని తాకింది. చివరకు 384.55 పాయింట్లు వతనమై.. 81,748.57 వద్ద ముగిసింది.నిస్సీ 100.05 పాయింట్లు పతనమై.. 24,668.25 వద్ద స్థిరపడింది. బ్రేడింగ్లో దాదాపు 2,220 షేర్లు పురోగమించగా.. 1748 షేర్లు పతనమయ్యాయి. నిస్టీల్ టైటాన్ కంపెనీ, టీసీఎస్, హిందాల్కో ఇండస్ట్రీస్, అదానీ పోర్ట్స్, బీపీఎల్ టాప్ లూజర్స్గా నిలిచాయి. డాక్టర్ రెడ్డిస్ ల్యాబ్స్, ఇండస్ ఇండ్రోక్ బ్యాంక్, బజాజ్ ఫైనాన్స్, పవర్ గ్రిడ్, హెచ్డీఎఫ్ఎస్ లైఫ్ లాభపడ్డాయి. బీఎస్ఈ మిడ్క్యాప్, స్మార్ట్క్యాప్ సూచీలు 0.5 శాతం చొప్పున పెరిగాయి. సెక్టార్లలో, రియల్టీ ఇండెక్స్ 3శాతం, మీడియా ఇండెక్స్ 1.5 శాతం, పీఎస్యూ బ్యాంక్ ఇండెక్స్ 0.5 శాతం లాభపడ్డాయి. ఐటీ, మెటల్, ఆయిల్, గ్యాస్ 0.5 నుంచి ఒకశాతం వరకు పతనమయ్యాయి.

బీఆర్ఎస్ ఆందోళనలతో.. శాసన మండలి రేపటికి వాయిదా

హైదరాబాద్ :తెలంగాణ శాసన మండలి రేపటికి వాయిదా పడింది. లగచర్ల రైతులకు జేబీలు వేసిన అంశంపై చర్చ చేపట్టాలని బీఆర్ఎస్ ఎమ్మెల్యేల ఆందోళన నేపథ్యంలో సభను వాయిదా వేస్తూ మండలి చైర్మన్ నిర్ణయం తీసుకున్నారు. పర్యాటక విధానంపై శాసన మండలిలో సోమవారం స్వల్పకాలిక చర్చ జరిగింది. అయితే లగచర్ల రైతులకు జేబీలు వేసిన అంశంపై చర్చ చేపట్టాలని బీఆర్ఎస్ సభ్యులు డిమాండ్ చేశారు. చర్చకు అనుమతించాలని ప్లకార్డులు పట్టుకుని నిరసనలు తెలిపారు. బై జవాన్.. బై కిసాన్ అంటూ నినాదాలు చేశారు. అయినప్పటికీ లగచర్ల రైతుల అంశంపై చర్చకు అనుమతి ంచలేదు. ఈ క్రమంలోనే బీఆర్ఎస్ సభ్యుల ఆందోళనల నేపథ్యంలో శాసన మండలిని రేపటికి వాయిదా వేశారు. దీంతో మండలి చైర్మన్ కార్యాలయం ముందు బీఆర్ఎస్ సభ్యులు ధర్నాకు దిగారు.

46 ఏళ్ల తర్వాత తెరుచుకున్న సంభల్ గుడి.. బావిలో దొరికిన మూడు విగ్రహాలు

సంభల్: యూపీలోని సంభల్లో ఉన్న భస్మ శంకర్ ఆలయంలో మూడు విగ్రహాలను గుర్తించారు. ఆ విగ్రహాలను అక్కడి బావిలో గుర్తించారు. సుమారు 46 ఏళ్ల తర్వాత కొన్ని రోజుల క్రితమే ఆ ఆలయాన్ని తెరిచారు. భస్మ శంకర్ ఆలయాన్ని.. శ్రీ కావీక్ మహాదేవ్ ఆలయంగా కూడా పిలుస్తన్నారు. ఈ ఆలయంలో హనుమాన్, శివలింగం కూడా ఉంది.1978 నుంచి ఆ గుడి మూసి ఉన్నది. అజాగా ఆలయం వద్ద ఉన్న బావిని కూడా రీఓపెన్ చేశారు. గుడిని, బావిని తొవ్వినట్లు జిల్లా మెజిస్ట్రేట్ రాజేందర్ పెన్నియూ తెలిపారు. సుమారు 10 నుంచి 12 ఫీట్ల మేర తొవ్వినట్లు వెల్లడించారు. మొదట పార్కులి విగ్రహాన్ని గుర్తించారు. ఆ విగ్రహానికి తల విరిగింది. గణేశుడు, లక్ష్మీ విగ్రహాలను కూడా గుర్తించారు.విగ్రహాలు ఎలా వింగుతున్న అంశం విచారణ ద్వారా తెలుస్తుందన్నారు. ఆలయం చుట్టూ అక్షరాల జరిగినట్లు ఆరోపణలు ఉన్నాయి. కొందరు తమకు తాము స్వచ్ఛందంగా తొలిగిపోగా, మరికొందర్ని తప్పుకోవాలని రెక్వెస్ట్ చేశారు. ఆలయానికి ప్రాచీన కళను తీసుకువస్తామని సంజీవ్ శర్మ అనే వ్యక్తి తెలిపాడు.బావిలో సుమారు 20 ఫీట్ల లోతులో పార్కులి విగ్రహాన్ని గుర్తించినట్లు సతేంద్ర కుమార్ సింగ్ తెలిపారు. ఇటీవల హింస చోటుచేసుకున్న పాపి జామా మసీదుకు కిలోమీటర్ల దూరంలో భస్మ శంకర్ ఆలయం ఉన్నది. గుడి, గుడిలో బావిపై కార్చన్ డేటింగ్ నిర్వహించాలని హిందువులు కోరుతున్నారు.

పార్లమెంట్లో పాలస్తీనా బ్యాగ్తో ప్రియాంక గాంధీ.. బీజేపీ ఎలా స్పందించిందంటే?

న్యూఢిల్లీ: పార్లమెంట్లో కొత్తగా ఎన్నికైన కాంగ్రెస్ ఎంపీ ప్రియాంక గాంధీ వాదనా సోమ వారం ప్రత్యేక ఆకర్షణగా నిలిచారు. పాలస్తీనా అని రాసి ఉన్న బ్యాగ్తో పార్లమెంట్కు హాజరయ్యారు. పాలస్తీనా సంఘీభావానికి చిహ్నంగా భావించే పువ్వుకాయ, శాంతి చిహ్నాలు వంటివి ఆ బ్యాగ్పై ఉన్నాయి. ప్రియాంక గాంధీ పార్లమెంటు ఆవరణలో ఈ బ్యాగ్తో దిగిన ఫోటోను కాంగ్రెస్ అధికార ప్రతినిధి షామా మహమ్మద్ సోషల్ మీడియాలో షేర్ చేశారు. 'ప్రియాంక గాంధీ తీసుకెళ్లిన ప్రత్యేక బ్యాగ్ పాలస్తీనాకు ఆమె మద్దతు, సంఘీభావాన్ని చూపుతోంది. కరుణ, న్యాయం, మానవత్వం పట్ల నిబద్ధతకు సంజ్ఞ. జెనీవా ఒప్పందాన్ని ఎవరూ ఉల్లంఘించలేరని ఆమె స్పష్టం చేశారు' అని ఆ పోస్ట్లో పేర్కొన్నారు.కాగా, గత ఏడాది అక్టోబర్లో యుద్ధం ప్రారంభమైనప్పటి నుంచి పాలస్తీనాలోని గాజాలో సైనిక చర్యలకు వ్యతిరేకంగా ప్రియాంక గాంధీ గళమెత్తారు. ఇజ్రాయెల్ ప్రభుత్వం గాజాలో 'జాతి హత్యలకు పాల్పడుతున్నదని ఆరోపించారు. ఇజ్రాయెల్ ప్రధాని బెంజమిన్ నెతన్యాయు తీరును కూడా ఆమె నిందించారు. గత వారం ఢిల్లీలోని పాలస్తీనా రాయబార కార్యాలయం ఛార్జ్ డి అఫైర్స్ అబ్దే ఎల్రాజెగ్ అబు జాజర్ను కూడా ఆమె అరెస్టుచేస్తే ప్రియాంక గాంధీ పార్లమెంట్లో బ్యాగ్తో కనిపించడంపై బీజేపీ స్పందించింది. 'గాంధీ కుటుంబం ఎప్పుడూ బుజ్జగింపుల సంచిని వ్యాప్తుంది. ఎన్నికల్లో వారి ఓటమికి బుజ్జగింపుల సంతే కారణం' అని బీజేపీ నేత సంజీవ్ పాత్ర విమర్శించారు.జేపీ ఎంపీ గులాం అలీ ఖతానా కూడా దీనిపై స్పందించారు. వార్షికో నిలిచేందుకు కొందరు ఇలాంటి పనులు చేస్తుంటారని విమర్శించారు. 'ఎన్నికల్లో ప్రజలు తిరస్కరించినప్పుడు, వారు అలాంటి చర్యలను ఆశ్రయిస్తారు' అని మీడియాతో అన్నారు.

సీసీ రాడ్డు పనులు ప్రారంభించిన మున్సిపల్ చైర్మన్ - మామిండ్ల జ్యోతి క్రిష్ణ ముదిరాజ్

తూప్రాన్, డిసెంబర్16, మెదక్ టుడే న్యూస్. తూప్రాన్ పురపాలక సంఘ పరిధిలో 4వ వార్డు బోయ్ కాలనీ యందు రోడ్డు సరిగ్గా లేక తీవ్ర అంతర్యాలకు గురవుతున్న ప్రజల కోరిక మేరకు తూప్రాన్ మున్సిపల్ చైర్మన్ మామిండ్ల జ్యోతి క్రిష్ణ ముదిరాజ్ అక్కడ జరుగుతున్న సీసీ రోడ్ పనులను పరిశీలించి నాణ్యత విషయంలో రాజీ పడకుండా రోడ్డును నిర్మించాలని కాంట్రాక్టర్ కి ఆదేశించడం జరిగింది. ఈ కార్యక్రమంలో కౌన్సిలర్ శ్రీశైల గౌడ్ మరియు వార్డు ప్రజలు పాల్గొన్నారు.

కొంతాన్ పల్లిలో ఘనంగా గైనిబైటి ప్రవీణ్ గౌడ్ గురు స్వామి అయ్యప్ప మహా పడి పూజ

- పూజలో పాల్గొన్న ఎమ్మెల్యే సునితాలక్ష్మి రెడ్డి

తూప్రాన్, డిసెంబర్16, మెదక్ టుడే న్యూస్. హరిహర పుత్రుడు అయ్యప్పస్వామి మహాపడి పూజ అదివారం ఉదయం కొంతాన్ పల్లి లో గైనిబైటి ప్రవీణ్ గౌడ్ గురుస్వామి ఆధ్వర్యంలో ఘనంగా నిర్వహించారు. డిసెంబర్ 15వ తేదీ అదివారం శ్రీ అయ్యప్ప స్వామి 18వేటకు మహా పడి పూజ అభిషేకం చేసి అన్నదాన కార్యక్రమం నిర్వహించారు. ఈ పూజ కార్యక్రమానికి నర్సాపూర్ ఎమ్మెల్యే సునీత లక్ష్మి రెడ్డి హాజరయ్యారు. ఈ సందర్భంగా గైనిబైటి ప్రవీణ్ గౌడ్ గురుస్వామి మాట్లాడుతూ అయ్యప్ప పూజా సాంప్రదాయం కొంతాన్ పల్లిలో కొనసాగుతుందని స్పష్టం చేశారు. కేరళలోని శబరిమలై హిందువుల ప్రధాన యాత్రా స్థలాలలో ప్రధానమైనది అని అన్నారు. శబరిమలైలో అయ్యప్పను బ్రహ్మచారిగా పూజిస్తారనీ తెలిపారు. కేరళలోనే కుళశపుళలో అయ్యప్ప ను బాలని రూపంలో ఆర్పిస్తారన్నారు. అచ్చన్ కోవిల్లో పుష్కల, పూర్ణ అనే దేవేరుల సమేతుడైన అయ్యప్పను పూజిస్తారనీతెలిపారు. శబరిమలైలోని అయ్యప్ప సన్నిధికి భక్తులు దర్శనార్హులై వెళుతుంటామని తెలిపారు. శ్రీ విఘ్నేశ్వర అదంగ పూజ, శ్రీ విఘ్నేశ్వర అశోతర శతనామావళి, శ్రీ సుబ్రహ్మణ్యేశ్వర స్వామి అన్న పూజ, శ్రీ సుబ్రహ్మణ్యేశ్వర స్వామి అశోతర శతనామావళి, శ్రీ అయ్యప్ప స్వామి అన్న పూజ, శ్రీ అయ్యప్ప స్వామి అశోతర శతనామావళి, శ్రీ అయ్యప్ప స్వామి శరను ఘోష వినిపిస్తుందనీ తెలిపారు. హరిహరనుతుడు



అయ్యప్పస్వామి దర్శనానికి వెళ్లే భక్తులు నెయ్యాభిషేకం క్రతువును విశిష్టమైందిగా భావిస్తారనీ తెలిపారు. ఇరుముడిలో జానకిరామ్, నరస్మతి, గైనిబైటి అంజనేయులు గౌడ్, మనిష తోపాటు అయ్యప్ప భక్తులు పాల్గొన్నారు.

మున్సిపల్ సాధారణ సమావేశంలో పలు అభివృద్ధి పనులకు తీర్మానం

- మున్సిపల్ చైర్మన్ మామిండ్ల జ్యోతి కృష్ణ ముదిరాజ్

తూప్రాన్, డిసెంబర్16, మెదక్ టుడే న్యూస్.తూప్రాన్ మున్సిపల్ సాధారణ సమావేశం సోమవారం ఉదయం మున్సిపల్ చైర్మన్ జ్యోతి కృష్ణ ఆధ్వర్యంలో జరిగింది. ఈ సమావేశంలో ప్రజల అసగురాలకు అనుగుణంగా అభివృద్ధి పనులకు పరిపాలన మంజూరి చేస్తూ పలు తీర్మానాలు చేశారు. అందులో



భాగంగానే తూప్రాన్ లోల్ పూజా వద్ద గల వే సైడ్ మార్కెట్ లోకి వెళ్ళడానికి ర్యాంప్, మెట్లు నిర్మాణానికి పరిపాలన మంజూరి సాధారణ సమావేశంలో కౌన్సిలర్ లు ఏకగ్రీవంగా తీర్మానించి ఆమోదిం చారు. అలాగే తూప్రాన్ పట్టణంలో మెయిన్ రోడ్ కు అటాచ్ ఉన్న రోడ్ల కు ర్యాంప్ నిర్మాణం చేయాలని తీర్మానించారు. ముఖ్యంగా ప్రజల కోరిక మేరకు వైకుంఠ ధామం వద్ద ఉచిత వాటర్ ట్యాంకర్ ఏర్పాటు చేయడానికి తీర్మానించారు. ఈ సమావేశంలో చైర్మన్ మామిండ్ల జ్యోతి కృష్ణ తోపాటు వైస్ చైర్మన్ సందాల శ్రీనివాస్, కమిషనర్ పాతూరి గణేష్ రెడ్డి, మేనేజర్ రఘువరన్, కౌన్సిలర్ లు వల్లెర్ జ్యోతి రవీందర్ గుప్త, రామునిగారి శ్రీశైలంగౌడ్, జీన్స్ భగవాన్ రెడ్డి, మామిడి వెంకటేష్, బైరం ఉమా సత్యలింగం, తలారి పద్మ మల్లేష్, బానాపురం రాజు తదితరులు పాల్గొన్నారు.

విద్యా వైద్యం ఆరోగ్య రంగాలతో పాటు మహిళా సాధికారద లక్ష్యంగా ప్రభుత్వం అత్యంత ప్రాధాన్యత కల్పిస్తుందని మెదక్ నియోజకవర్గ శాసనసభ్యులు మైనంపల్లి రోహిత్ రావు పేర్కొన్నారు

వైద్య విద్యార్థులందరూ డాక్టర్ కావాలన్నా కలను సహకారం చేయడంలో ఎంతోమంది కటౌరారమ దాగి ఉంది శాసనసభ్యులు మైనంపల్లి మెదక్ వైద్య కళాశాలలో ప్రత్యక్ష తరగతులు ఇందిరా మహిళా క్యాంటీన్ ప్రారంభించిన శాసనసభ్యులు మైనంపల్లి, జిల్లా కలెక్టర్ రామలల్ రాజ్



ఏర్పడిన సంవత్సర కాలంలోనే మెదక్ నియోజకవర్గ అభివృద్ధిలో అగ్రగామిగిల్చిదిద్దుతున్నామన్నారు.వైద్య కళాశాల ప్రత్యక్ష తరగతులు ప్రారంభించుకోవడంతో పాటు మహిళా క్యాంటీన్ ఏర్పాటు చేయడం జరిగిందని మహిళలు ఆర్థిక చేయూత లక్ష్యంగా ముందుకు పోతున్నామన్నారు.ఒకటి విద్య రెండవది వైద్యం మూడోది మహిళా సాధికారతకు అత్యంత ప్రాధాన్యత ఇస్తున్నట్లు తెలిపారు. ప్రజలు ఆరోగ్యంగా మంచిగుంటే ఏ పని అయినా చేయవచ్చని అన్నారు.మెదక్ నియోజక వర్గాన్ని దశల వారీగా అభివృద్ధి పర్చడమే లక్ష్యంగా ముందుకు పోతున్నామన్నారు.వైద్య కళాశాలలో ఈరోజు నుంచి ప్రత్యక్ష తరగతులు ప్రారంభించుకోవడం వైపుబ్యం గల అధ్యాపకులతో భోధన చేస్తున్నామన్నారు మెదక్ జిల్లాకు మెడికల్ కళాశాలకు రావడానికి మెదక్ నియోజకవర్గ శాసనసభ్యుడిగా తాను మరియు వైద్య ఆరోగ్యశాఖ మాత్యులు శ్రీ దామోదర్ రాజనర్సింహ చాలా బాధ్యతగా కృషి చేశామని తెలిపారు. వైద్య విద్యార్థులు డాక్టర్ కావాలన్నా కలను సహకారం చేయడంలో దీని మొక ఎంతోమంది కటౌర శ్రమ



దాగి ఉందన్నారు. ప్రభుత్వం వైద్య రంగానికి పెద్దపీట వేస్తూ ప్రతి నిరుపేదకు ఉచిత వైద్యం అందించాలి ఆరోగ్య వంతమైన సమాజం నిర్మించాలనే లక్ష్యంతో జిల్లాలో వైద్య కళాశాల తో పాటు, సర్కిల్ కళాశాల ప్రారంభించుకోవడం జరిగిందన్నారు.వైద్య విద్యార్థులు ఏమైనా సమస్యలు ఉంటే నా దృష్టికి తీసుకురావాలని పరిష్కారాన్ని కృషి చేస్తానని ఎమ్మెల్యే హామీ ఇచ్చారు.ఈకార్యక్రమంలో జిల్లా కలెక్టర్ రామలల్ రాజ్, కళాశాల ప్రెసిడెంట్ రవీందర్, ఏరియా ఆసుపత్రి సూపరిండెంట్ శివదయాల్, సంబంధిత ప్రజా ప్రతినిధులు తదితరులు పాల్గొన్నారు.

ప్రభుత్వ డిగ్రీ కళాశాలలో జరుగుతున్న గ్రూప్ 2 పరీక్షా కేంద్రాలను జిల్లా కలెక్టర్ రాహుల్ రాజ్ ఆకస్మిక తనిఖీ

(మెదక్ ప్రతినధి)డిసెంబర్, 16,మెదక్ టుడే న్యూస్: సోమవారం మెదక్ జిల్లా కేంద్రంలోని మాంటీసారి, ప్రభుత్వ డిగ్రీ కళాశాలలో జరుగుతున్న గ్రూప్ 2 పరీక్షా కేంద్రాలను జిల్లా కలెక్టర్ రాహుల్ రాజ్ ఆకస్మిక తనిఖీ చేశారు. ఈ సందర్భంగా మాట్లాడుతూ, జిల్లాలో 16 పరీక్షా కేంద్రాలు ఏర్పాటు చేసినట్లు తెలిపారు. టిజిఐఎస్సీ నిబంధనలు మేరకు పరీక్షా కేంద్రాలలోకి సెల్ ఫోన్ తీసుకురావద్దన్న నియమాన్ని ఆయన పాటించారు. తన సెల్ ఫోన్ ను వాహనంలోనే వదిలి వెళ్లి పరీక్షా కేంద్రాల్లో ఏర్పాటు పర్యవేక్షణ, సౌకర్యాలను పరిశీలించారు. పరీక్షల నిర్వహణలో నిబంధనలు పక్కాగా అమలు చేయాలని ఇన్స్పెక్టర్లకు, చీఫ్ సూపరింటెండెంట్లకు సూచించారు. అన్ని పరీక్షా కేంద్రాల్లో పరీక్ష సజావుగా, నక్రమంగా జరిగేందుకు పటిష్ట ఏర్పాట్లు చేశామని తెలిపారు. పరీక్ష పూర్తి అయ్యే వరకు అభ్యర్థులను బయటికి పంపాడని ఆదేశించారు. అన్ని పరీక్షా కేంద్రాల్లో విద్యుత్ అంతరాయం లేకుండా నిరాటంకంగా సరఫరా చేస్తున్నామని తెలిపారు. అత్యవసర వైద్య సేవలకు అన్ని కేంద్రాల్లో అత్యవసర వైద్య సేవల కేంద్రాలు ఏర్పాటు చేసినట్లు తెలిపారు. గ్రూప్ 2 పరీక్ష పరీక్షకు జిల్లాలో మొత్తం 5,855 మంది అభ్యర్థులకు గాను,



రెండో రోజు ఉదయం సెషన్ లో 2,815 మంది హాజరు కాగా, 3040 మంది గ్రెజురు అయ్యారని 5,855. అభ్యర్థులకు గాను, మధ్యాహ్నం సెషన్ లో 2,809 పరీక్ష రాయగా, 3046 మంది గ్రెజురు అయ్యారని వివరించారు. జిల్లాలో గ్రూప్-2 పరీక్షలు ప్రశాంత వాతావరణంలో, పక్కాగా జరిగేలా అన్ని చర్యలు తీసుకున్నామని కలెక్టర్ వెల్లడించారు. కలెక్టర్ వెంట మెదక్ ఠానీల్లో లక్ష్మణ్ బాబు, ఎక్సైజు సేఫ్ట్ సెంటర్ ఇంచార్జ్ సంబంధిత అధికారులు తదితరులు పాల్గొన్నారు.

ఉపాధ్యాయులు సమయపాటన పాటించాలి జిల్లా విద్యాశాఖ అధికారి రాధా కిషన్...



(మెదక్ ప్రతినధి)డిసెంబర్, 16,మెదక్ టుడే న్యూస్:


ఉపాధ్యాయులు సమయపాటన పాటించాలని, విద్యార్థుల అభివృద్ధికి ప్రతి ఉపాధ్యాయుడు కృషి చేయాలని జిల్లా విద్యాధికారి రాధా కిషన్ సూచించారు, ఆయన సోమవారం పాపన్నపేట మండల పరిధిలోని అన్నారం, అబ్బాపూర్, బాచారం గ్రామాల పాఠశాలలను ఆకస్మికంగా తనిఖీ

చేశారు. ఈ సందర్భంగా ఆయా పాఠశాలల రికార్డులను పరిశీలించారు. అనంతరం మాట్లాడుతూ విద్యార్థుల ప్రగతికి ప్రతి ఉపాధ్యాయుడు కృషి చేయాలని సూచించారు, ఉపాధ్యాయులు సమయపాటన పాటించకుంటే కఠిన చర్యలు తీసుకుంటామని వెల్లడించారు, ఈ సందర్భంగా వివిధ పాఠశాలలో మధ్యాహ్న భోజనం తీరును పరిశీలించి సంతృప్తి వ్యక్తం చేశారు. మధ్యాహ్న భోజనంలో మెనూ ఖచ్చితంగా

పాటించాలని సూచించారు, అలాగే మధ్యాహ్న భోజనం నిర్వాహకులు పరిశుభ్రతను ప్రాధాన్యత ఇవ్వాలని అన్నారు. వంట పాత్రలు పరిశుభ్రంగా ఉంచాలని సూచించారు. ఆయన వెంట ఏఎంపీ సుదర్శనమూర్తి, మండల విద్యాధికారి ప్రతాప్ రెడ్డి, పాపన్నపేట కాంపైక్స్ హెచ్ఎం మహేశ్వర్ ఆయా పాఠశాల ఉపాధ్యాయులు ఉన్నారు.

కొత్తగా 10 లక్షల రేషన్ కార్డులు.. 31 లక్షల మందికి ప్రయోజనం.. కీలక ప్రకటన చేసిన ప్రభుత్వం

హైదరాబాద్ : ప్రభుత్వ అంచనా ప్రకారం.. కొత్తగా పది లక్షల కొత్త రేషన్ కార్డుల మంజూరు ఉండవచ్చని.. మంత్రి ఉత్తమ్ కుమార్ రెడ్డి వ్యాఖ్యానించారు. తద్వారా 31 లక్షల మందికి ప్రయోజనం చేకూరుతుందని చెప్పారు. కొత్త రేషన్ కార్డుల మంజూరికి రాష్ట్ర ప్రభుత్వం నిర్వహించిన కులగణన సర్వేను కుడా ఆధారం చేసుకుంటున్నారని, కొత్త తెల్ల రేషన్ కార్డుల మంజూరితో.. ప్రభుత్వంపై ఆదరణ రూ.956 కోట్ల భారం పడుతుందన్నారు. ప్రస్తుతం ఉన్న రేషన్ కార్డుల స్థానంలో స్మార్ట్ కార్డులను జారీ చేయబోతున్నట్లు ఉత్తమ్ వెల్లడించారు ప్రస్తుతం ఉన్న రేషన్ కార్డులలో ఆదరణ పేర్ల సమోదానం.. మీ సేవ కేంద్రం ద్వారా గడిచిన పదేళ్లుగా వచ్చిన 18 లక్షల దరఖాస్తులు పెండింగ్లో ఉన్నట్లు మంత్రి ఉత్తమ్ కుమార్ రెడ్డి వివరించారు. కాంగ్రెస్ పార్టీ అధికారంలోకి వచ్చాక కొత్త తెల్ల రేషన్ కార్డుల మంజూరికి ముఖ్యమంత్రి రేవంత్ రెడ్డి మంత్రివర్గ ఉపసంఘం నియమించారని చెప్పారు. తనను బైటర్నింగ్, సహచర మంత్రులు దామోదరం రాజనరసింహ, పొంగులేటి శ్రీనివాసరెడ్డిలు సభ్యులుగా ఉన్నారని వెల్లడించారు. ఈ ఉప సంఘం పలుమార్లు సమావేశమై.. సిఫారసులను కేబినెట్ ఆమోదం కోసం పంపించినట్లు తెలిపారు. తెల్ల రేషన్ కార్డుల



మంజూరు ప్రక్రియలో సుప్రీంకోర్టుకు సత్సేనా కమిటీ సమర్పించిన సిఫారసులను పరిగణనలోకి తీసుకున్నట్లు ఉత్తమ్ చెప్పారు. అంతే కాకుండా రాష్ట్రంలోని శాసనసభ్యులు, శాసనమండలి సభ్యులు, లోక్ సభ, రాజ్యసభ సభ్యుల నుండి సేకరించిన సూచనలను కుడా మంత్రివర్గ ఉప సంఘం పరిగణనలోకి తీసుకున్నట్లు ఆయన చెప్పారు. వీటన్నింటినీ అధ్యయనం చేసిన ఉపసంఘం.. కొత్త తెల్ల రేషన్ కార్డుల మంజూరికి అర్హతా ప్రమాణాలు నిర్ణయిస్తూ చేసిన సిఫారసులు.. కేబినెట్ ముందుంచినట్లు ఆయన

వివరించారు. రాష్ట్రంలో ఖాళీగా ఉన్న చౌక ధరల దుకాణాల డీల్లర్ భర్తీ ప్రక్రియను చేబడతామని మంత్రి ఉత్తమ్ కుమార్ రెడ్డి ప్రకటించారు. కొత్తగా ఏర్పడ్డ గ్రామ వంచాయతీలతో పాటు తాండాలలో కుడా చౌక ధరల దుకాణాల ఏర్పాటు చేస్తామన్నారు. చౌక ధరల దుకాణాల ద్వారా ఇప్పటి వరకు పంపిణీ చేస్తున్న దొడ్డు రకం బియ్యాన్ని ప్రజలెవ్వరు వినియోగించక పోవడంతో.. దారి మళ్లుతున్న వాస్తవాన్ని ప్రభుత్వం గుర్తించిందన్నారు. అందుకే తెల్ల రేషన్ కార్డు దారులందరికీ ఇకపై సన్న బియ్యం పంపిణీ చేయనున్నట్లు స్పష్టం చేశారు. తెలంగాణా రాష్ట్రం ఏర్పాటుకు ముందు ఉమ్మడి ఆంధ్రప్రదేశ్ లో తెలంగాణా ప్రాంతంలో.. 91 లక్షల 68 వేల 231 రేషన్ కార్డులు ఉండేవన్నారు. మొత్తం లబ్ధిదారుల సంఖ్య 3.38 కోట్లని ఆయన సభకు వివరించారు. తెలంగాణ అవిభాగం అనంతరం ఇక్కడి నుండి ఆంధ్రప్రదేశ్ కు చెందిన వారు తమ తమ ప్రాంతాలకు తిరిగి వెళ్లారని.. 2 లక్షల 46 వేల 324 రేషన్ కార్డులు రద్దు అయినట్లు ఉత్తమ్ వెల్లడించారు. తెలంగాణా ఏర్పడ్డాక 2.7 కోట్ల లబ్ధిదారులకు గాను మొత్తం 89 లక్షల 21 వేల 907 తెల్ల రేషన్ కార్డులు ఉన్నాయన్నారు.

40 శాతానికి పైగా రిటర్న్స్ అందించిన ఈక్విటీ మ్యూచువల్ ఫండ్స్ ఇవే..!

హైదరాబాద్ : ప్రతి ఒక్కరూ తమ కుటుంబం, పిల్లల అవసరాల కోసం తమ ఆదాయంలో కొంత మొత్తం పొదుపు చేస్తుంటారు. అలా పొదుపు చేసిన మొత్తం వేర్వేరు పెట్టుబడి, మరుపు పథకాల్లో ఇన్వెస్ట్ చేస్తారు. ప్రత్యేకించి పిల్లల ఉన్నత విద్యాభ్యాసం, ఆదాపిల్లల పెండ్లిండ్ల కోసం ఈ పెట్టుబడులు

కొనసాగుతాయి. ఫిక్సిడ్ డిపాజిట్లు, నేషనల్ సేవింగ్స్ సర్టిఫికేట్స్, మ్యూచువల్ ఫండ్స్, ఈక్విటీ మార్కెట్లు, బంగారం కొనుగోళ్లు, రియల్టీ రంగంలో పెట్టుబడులు పెడుతుంటారు. మ్యూచువల్ ఫండ్స్ లో పెట్టుబడులు సిస్టమాటిక్ ఇన్వెస్ట్మెంట్ ప్లాన్ (ఎస్ఐపీ) కింద ప్రతి నెలా క్రమం తప్పకుండా మదుపు

చేస్తే గడువు ముగిసే నాటికి మంచి రిటర్న్స్ ఇస్తాయి. 2024లో సుమారు 10 ఈక్విటీ మ్యూచువల్ ఫండ్స్ లో ఎస్ఐపీ పెట్టుబడులపై 40 శాతానికి పైగా రిటర్న్స్ అందించాయి. 150కి పైగా ఈక్విటీ మ్యూచువల్ ఫండ్స్ 20 శాతానికి పైగా రిటర్న్స్ అందించాయి.

అమిత్ షా పెద్ద వాషింగ్ మెషిన్ కొన్నాడు.. అందులోకి ఎవరెళ్లినా పరిశుద్ధులైతరు : ఖర్చే



హైదరాబాద్ : కేంద్ర హోంమంత్రి అమిత్ షాపై రాజ్యసభలో ప్రతిపక్ష నాయకుడు, కాంగ్రెస్ పార్టీ జాతీయ అధ్యక్షుడు మల్లికార్జున్ ఖర్చే సెటైరిలు చేశారు. రాజ్యసభ వేదికగా ఆయన అమిత్ షాపై సెటైరికల్ కామెంట్స్ చేశారు. భారత రాజ్యాంగం అమల్లోకి వచ్చి 75 ఏళ్లు పూర్తయిన సందర్భంగా పార్లమెంట్ లో రాజ్యాంగం ప్రత్యేక చర్చ జరుగుతోంది. ఇప్పటికే ఈ నెల 13, 14 తేదీల్లో లోక్ సభలో చర్చ పూర్తయ్యింది. ఇవాళ, రేపు రాజ్యసభలో చర్చ జరుగుతుంది. ఇవాళ ఈ చర్చలో పాల్గొన్న మల్లికార్జున్ ఖర్చే.. బీజేపీ తీరును, ఆ పార్టీ ముఖ్య నేతల తీరును తప్పుపట్టారు. ప్రతిపక్ష పార్టీల్లో ఉన్న నాయకులపై అవినీతి ముద్రవేసి, వాళ్లు బీజేపీలో చేరగానే నీతిమంతులుగా బీజేపీ చెబుతుండటాన్ని ఖర్చే హేళన చేశారు. బీజేపీలో చేరగానే అవినీతిపరులు నీతిమంతులుగా మారతారని ఎద్దేవా చేశారు. 'అమిత్ షా ఒక పెద్ద వాషింగ్ మెషిన్ కొన్నాడు. ఆ వాషింగ్ మెషిన్ లోకి ఎవరూ వెళ్లినా పరిశుద్ధులు బయటికి వస్తారు' అని ఖర్చే వ్యాఖ్యానించారు. 'మిమ్మల్ని కేవలం ఒక రాష్ట్రమో, ప్రాంతమో ఓటేయలేదు. మీరు ఇతర ప్రాంతాలపై ప్రతీకారం తీర్చుకోవడం తగదు' అని హితవు పలికారు. ప్రధాని మోదీ ఎన్నికలు ఎక్కడుంటే అక్కడికే వెళ్తారు. కానీ మణిపూర్ కు వెళ్లేందుకు మాత్రం అతను ఇష్టపడటం లేదు' అని విమర్శించారు. రాహుల్ గాంధీ మణిపూర్ కు వెళ్లారని, అంతేగాక అక్కడ యాత్ర చేశారని మల్లికార్జున్ ఖర్చే గుర్తుచేశారు. ప్రధానికి కావాల్సినంత భద్రత ఉంటుందని, అయినా ప్రధాని మాత్రం మణిపూర్ కు వెళ్లేందుకు భయపడుతున్నారని ఎద్దేవా చేశారు. ఇన్సెర్జులవుతున్నా మణిపూర్ లో పరిస్థితి మీరు ఎందుకు చక్కదిద్దడం లేదని ప్రభుత్వాన్ని ఖర్చే ప్రశ్నించారు.

ట్రాక్టర్లపై ర్యాలీగా శంభూ బార్డర్ కు రైతులు..

హైదరాబాద్ : కేంద్ర ప్రభుత్వం తమ డిమాండ్లను నెరవేర్చాలి అంటూ రైతులు చేపట్టిన ఆందోళన కొనసాగుతోంది. పంజాబ్-హర్యానా మధ్యనున్న శంభూ బార్డర్ లో రైతులు తమ ఆందోళన కొనసాగిస్తున్నారు. రైతులు ఢిల్లీ లోపలికి ప్రవేశించకుండా భద్రతా బలగాలు అడ్డుకుంటుండటంతో.. వారు అక్కడి మకాం వేసి ఆందోళన చేస్తున్నారు. ఇవాళ పంజాబ్ నుంచి రైతులు ర్యాలీగా ట్రాక్టర్లపై శంభూ బార్డర్ కు బయలుదేరారు. ఈ నేపథ్యంలో భద్రతాబలగాలు శంభూ బార్డర్ లో భద్రతను కట్టుదిట్టం చేశాయి. రైతులు ఢిల్లీ లోపలికి ప్రవేశించకుండా బారీకేడ్లను మరింత పెంచారు. వంటకు కనీస మద్దతు ధర సహా పలు డిమాండ్ల పరిష్కారం కోసం రైతులు ఢిల్లీ సరిహద్దుల్లో ఆందోళన చేస్తున్నారు. కానీ కేంద్ర సర్కారు మాత్రం వారి ఆందోళనను పట్టించుకోవడం లేదు. పైగా పోలీసులతో వారిపై దాడి చేయిస్తోంది. కాగా, కేంద్రం తీరుకు నిరసనగా ఈ నెల 18న పంజాబ్ లో రైల్వే కో నిర్వహించనున్నట్లు రైతులు ఇప్పటికే హెచ్చరించారు.



కోచింగ్ సెంటర్ లో పాగలు.. స్పృహతప్పిన పలువురు విద్యార్థులు

జైపూర్ : పోటీ పరీక్షలకు శిక్షణ ఇచ్చే కోచింగ్ సెంటర్ లో పాగలు వ్యాపించాయి. దీంతో ఊహారాక కొంత మంది విద్యార్థులు స్పృహతప్పి పడిపోయారు. వారిని వెంటనే హాస్పిటల్ కు తరలించి చికిత్స అందిస్తున్నారు. స్పందించిన అధికారులు ఆ కోచింగ్ సెంటర్ కు సీల్ చేశారు. రాజస్థాన్ రాజధాని జైపూర్ లో ఈ సంఘటన జరిగింది. ఆదివారం రాత్రి గోపాల్ పూర్ లోని ఉత్పల్ కోచింగ్ సెంటర్ లో పాగలు వ్యాపించాయి. ఆ ప్రాంగణంలోని తలుపులు, కిటికీలు మూసి ఉన్నాయి. దీంతో పాగలకు ఊహారాక సుమారు 12 మంది విద్యార్థులు స్పృహతప్పి

పడిపోయారు. వారిని వెంటనే హాస్పిటల్ కు తరలించారు. పరిస్థితి సీరియస్ గా ఉన్న ఇద్దరికి ఇన్ టెన్ యూలో చికిత్స అందిస్తున్నారు. కాగా, ఆ సమయంలో కోచింగ్ సెంటర్ లో సుమారు 350 మంది విద్యార్థులున్నారు. ఈ సంఘటనపై విద్యార్థులు భయందోళన చెందారు. వారంతా ఆ కోచింగ్ సెంటర్ నుంచి



బయటకు పరుగులు తీశారు. రోడ్డుపై గుమిగూడారు. ఈ విషయం తెలిసిన పోలీసులు సంఘటనా స్థలానికి చేరుకున్నారు. విష వాయువులుగా భావిస్తున్న పాగలు ఎక్కడి నుంచి వచ్చాయి అన్నదానిపై దర్యాప్తు చేస్తున్నారు. కోచింగ్ సెంటర్ పక్కనే ఉన్న ఇంట్లోని వంటగది నుంచి గ్యాస్ లీక్ కావడం లేదా సమీపంలోని డ్రైనేజీ నుంచి విష వాయువులు వెలువడి ఉంటాయని అనుమానిస్తున్నారు. మరోవైపు సోమవారం ఉదయం ఉత్పల్ కోచింగ్ సెంటర్ వద్ద విద్యార్థులు, పేరెంట్స్ నిరసన తెలిపారు. ఈ నేపథ్యంతో ఆ కోచింగ్ సెంటర్ ఉన్న భవనాన్ని జైపూర్ మున్సిపల్ కార్పొరేషన్ అధికారులు సీజ్ చేశారు. సమీపంలోని పేయింగ్ గెస్ట్ కు కూడా సీల్ చేశారు. విష వాయువుల వ్యాప్తిపై విచారణ పూర్తయ్యే వరకు ఈ రెండు భవనాలు సీజ్ చేసి ఉంటాయని అధికారులు తెలిపారు.

బంగ్లాదేశ్ సార్వత్రిక ఎన్నికలు అప్పుడే.. కీలక ప్రకటన చేసిన తాత్కాలిక ప్రభుత్వాధినేత యూనస్



హైదరాబాద్ : బంగ్లాదేశ్ ఎన్నికలపై తాత్కాలిక ప్రభుత్వాధినేత మహమ్మద్ యూనస్ కీలక ప్రకటన చేశారు. వచ్చే ఏడాది చివర్లో లేదంటే 2026లో ఎన్నికలు జరగనున్నట్లు ప్రకటించారు. ఈ మేరకు స్టేట్ టెలివిజన్లో మాట్లాడుతూ ఆయన ఈ ప్రకటన చేశారు. బంగ్లాదేశ్ లో ఈ ఏడాది జనవరిలో సార్వత్రిక ఎన్నికలు జరిగిన విషయం తెలిసిందే. ఆ ఎన్నికల్లో అవామీ లీగ్ పార్టీ ఘన విజయం సాధించింది. ప్రధాన ప్రతిపక్షం బంగ్లాదేశ్ నేషనల్ ఫ్రంట్ (బీఎన్ఎఫ్) ఈ ఎన్నికల్లో పాల్గొనేలేదు. దీంతో బంగ్లాదేశ్ జాతిపిత షేక్ ముజిబుర్ రెహమాన్ కుమార్ షేక్ హసీనా సునాయాసంగా నాలుగోసారి ప్రధాని పీఠాన్ని చేజిక్కించుకున్నారు. ప్రధాని షేక్ హసీనా ఎన్నికలను జరిపిన తీరుపై అంతర్జాతీయంగా విమర్శలు కూడా వచ్చాయి. అయితే, హసీనా ప్రభుత్వం ఎన్నో రోజులు అధికారంలో నిలవలేదు. రిజర్వేషన్లపై విద్యార్థులు చేపట్టిన ఆందోళనలు హింసాత్మకంగా మారడంతో హసీనా ప్రభుత్వం కూలిపోయింది. ప్రధాని పదవికి హసీనా రాజీనామా చేసి దేశం విడిచి పారిపోయారు.